

23 02 2026 MONDAY

6 30 PM

வணக்கம் - மாநிலச் செய்திகள்

தலைப்புச் செய்திகள்

- குடியரசுத் தலைவர் மாளிகையில் ராஜாஜியின் சிலை திறக்கப்பட்டுள்ளது அனைவருக்கும் பெருமிதம் அளிப்பதாக உள்ளது என்று பிரதமர் திரு. நரேந்திர மோடி தெரிவித்துள்ளார்
- வளர்ச்சியை மட்டுமே தாரக மந்திரமாக கொண்டு, மத்திய அரசு செயல்பட்டு வருவதாக சுரங்கத்துறை அமைச்சர் திரு. கிஷன் ரெட்டி கூறியுள்ளார்.
- தமிழகத்தில் இறுதி வாக்காளர் பட்டியல் இன்று வெளியிடப்பட்டது.
- வங்கக்கடலில் நிலைகொண்டிருந்த காற்றழுத்த தாழ்வுப் பகுதி வலுவிழந்துள்ளதாக வானிலை ஆய்வு மையம் கூறியுள்ளது.

சிங்கப்பூர் Smash டேபிள் டென்னிஸ் போட்டியில் இந்தியாவின் Manush Shah - Diya Chitale இணை காலிறுதிக்கு முன்னேறியுள்ளது.

>>>>>><<<<<<<<

சுதந்திரப் போராட்டத்திலும், சமூக பொருளாதார சீர்திருத்த நடவடிக்கைகளிலும், சட்டத்துறையிலும் சிறப்பாக பணியாற்றியவர் ராஜாஜி என்று குடியரசுத் தலைவர் திருமதி. திரௌபதி முர்மு கூறியுள்ளார்.

புதுதில்லியில் உள்ள குடியரசுத் தலைவர் மாளிகையில், ராஜாஜியின் சிலையை திறந்து வைத்து அவர் உரையாற்றினார்.

ராஜாஜியின் வாழ்க்கை வரலாற்றை பின்பற்றி, நாட்டு நலனே முக்கியம் என்ற அடிப்படையில் அனைவரும் பணியாற்ற வேண்டும் என்று திருமதி. திரௌபதி முர்மு கேட்டுக் கொண்டார்.

இந்த நிகழ்ச்சியில் பேசிய குடியரசு துணைத்தலைவர் திரு. சி.பி. ராதாகிருஷ்ணன், பன்முகத் திறமை கொண்டவர் ராஜாஜி என்று புகழாரம் சூட்டினார்.

இந்த நிகழ்ச்சியில் பிரதமர் திரு. நரேந்திர மோடியின் உரையை, மத்திய அமைச்சர் திரு. கஜேந்திர சிங் ஷெகாவத் வாசித்தார்.

குடியரசுத் தலைவர் மாளிகையில் ராஜாஜியின் சிலை திறக்கப்பட்டுள்ளது அனைவருக்கும் பெருமிதம் அளிப்பதாக உள்ளது என்று பிரதமர் கூறினார்.

காலனி ஆதிக்க மனப்பான்மை அகற்றப்பட்டு வருவதாகவும், இதன் அடிப்படையில் ராஜாஜியின் சிலை குடியரசுத் தலைவர் மாளிகையில் திறக்கப்பட்டுள்ளதாகவும் திரு நரேந்திர மோடி தெரிவித்தார்.

இந்த நிகழ்ச்சியில் மத்திய இணையமைச்சர் டாக்டர் எல். முருகன் பேசுகையில், அரசியலில் மட்டுமின்றி கலாச்சார இணைப்பிலும் தொலைநோக்குடன் செயல்பட்டவர் ராஜாஜி என்று குறிப்பிட்டார்.

(சவுண்ட் பைட் - எல்.முருகன் 35 செகண்ட்ஸ்)

>>>>>><<<<<<<<

வளர்ச்சியை மட்டுமே தாரக மந்திரமாக கொண்டு, மத்திய அரசு செயல்பட்டு வருவதாக சுரங்கத்துறை அமைச்சர் திரு. கிஷன் ரெட்டி கூறியுள்ளார்.

நெய்வேலி பழுப்பு நிலக்கரி கழகத்தின் செயல்பாடுகள் குறித்து அதிகாரிகளுடன் இன்று ஆய்வு மேற்கொண்டு அவர் பேசினார்.

வளர்ச்சியடைந்த இந்தியாவை உருவாக்க வேண்டும் என்ற நோக்கில் பிரதமர் திரு. நரேந்திர மோடி பணியாற்றி வருவதாகவும் அவர் தெரிவித்தார்.

நாட்டின் மின்தேவையை பூர்த்தி செய்வதில் நெய்வேலி பழுப்பு நிலக்கரி கழகம் முக்கியப் பங்கு வகிப்பதாகவும் அவர் கூறினார்.

மாற்று எரிசக்தி பயன்பாட்டிற்கு மத்திய அரசு ஊக்கமளித்து வருவதாகவும் திரு. கிஷன் ரெட்டி தெரிவித்தார்.

>>>>>><<<<<<<<

தமிழகத்தில் இறுதி வாக்காளர்பட்டியலை மாநில தலைமை தேர்தல் அதிகாரி திருமதி. அர்ச்சனா பட்நாயக் இன்று வெளியிட்டார்.

சென்னையில் நடைபெற்ற செய்தியாளர்கள் சந்திப்பின் போது. இதனை வெளியிட்டு அவர் பேசினார்.

ஐந்து கோடியே 67 லட்சத்து 7 ஆயிரத்து 380 பேர் இதில் இடம்பெற்றுள்ளதாக அவர் கூறினார்.

(சவுண்ட் பைட் - அர்ச்சனா (1) 58 செகண்ட்ஸ்)

சோழிங்கநல்லூர் சட்டப்பேரவை தொகுதி அதிக வாக்காளர்களை கொண்டுள்ளதாகவும் திருமதி. அர்ச்சனா பட்நாயக் தெரிவித்தார்.

(சவுண்ட் பைட் - அர்ச்சனா(2) 32 செகண்ட்ஸ்)

>>>>>><<<<<<<<

கடல்சார் வணிகத்தில் இந்தியாவை முதலிடத்திற்கு கொண்டுவர வேண்டும் என்பதே பிரதமர் திரு. நரேந்திர மோடியின் கொள்கை ஆகும் என்று கப்பல் போக்குவரத்துத் துறை அமைச்சர் திரு. சர்பானந்த சோனோவால் கூறியுள்ளார்.

தூத்துக்குடி வ.உ. சிதம்பரனார் துறைமுகத்தில் பல்வேறு வளர்ச்சித் திட்டப் பணிகளை தொடங்கி வைத்தும், புதிய திட்டங்களுக்கு அடிக்கல் நாட்டியும் அவர் பேசினார்.

தமிழகத்தின் வளர்ச்சிக்காக மத்திய அரசு செயல்படுத்தி வரும் திட்டங்களையும் அமைச்சர் பட்டியலிட்டார்.

பசுமை எரிசக்தி திட்டங்களுக்கு ஊக்கமளிக்கப்பட்டு வரவதாக அவர் தெரிவித்தார்.

துறைமுகங்களின் சரக்கு கையாளும் திறன், அடுத்த நான்கு ஆண்டுகளுக்குள் 10 ஆயிரம் மில்லியன் டன்னாக அதிகரிக்கும் என்றும் திரு. சர்பானந்த சோனோவால் கூறினார்.

தூத்துக்குடியின் கட்டமைப்பு வசதிகளை மேம்படுத்தும் வகையில் 4 ஆயிரத்து 300 கோடி ரூபாய் மதிப்பிலான திட்டங்கள் தொடங்கி வைக்கப்பட்டதற்காக, பிரதமர் திரு. நரேந்திர மோடிக்கு தமிழக மக்கள் சார்பில் நன்றி தெரிவித்துக் கொள்வதாக பிஜேபி மாநிலத் தலைவர் திரு. நயினார் நாகேந்திரன் கூறியுள்ளார்.

சமூகவலைதளத்தில் இக்கருத்தை பதிவு செய்துள்ள அவர், வளர்ச்சியடைந்த இந்தியாவிடமிருந்து பயணத்தில் பிரதமர் தமிழகத்தை வழிநடத்திச் செல்வதாகவும் குறிப்பிட்டுள்ளார்.

>>>>>><<<<<<<<

தமிழகத்தை பயங்கரவாதிகளின் புகலிடமாக மாற்றியதே திமுகவின் சாதனை என்று பாமக தலைவர் டாக்டர் அன்புமணி ராமதாஸ் கூறியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில், பாகிஸ்தான் மற்றும் பங்காதேஷ் தீவிரவாத அமைப்புகளுடன் தொடர்புடைய 6 பேர் திருப்பூரில் கைது செய்யப்பட்டுள்ளதை சுட்டிக்காட்டியுள்ளார்.

இருப்பினும், திருப்பூர் மாநகர காவல்துறை, கைது செய்யப்பட்டவர்களின் பின்னணி குறித்த விவரங்கள் தங்களுக்கு தெரியாது என்று கூறியுள்ளதாகவும் டாக்டர் அன்புமணி ராமதாஸ் தெரிவித்துள்ளார்.

>>>>>><<<<<<<<

அத்தியாவசிய பொருட்களின் விலை நிலவரத்தை மத்திய அரசு தொடர்ந்து கண்காணித்து வருவதாக மத்திய நிதியமைச்சர் திருமதி. நிர்மலா சீதாராமன் கூறியுள்ளார்.

இன்று புதுதில்லியில் ரிசர்வ் வங்கியின் மத்திய வாரிய இயக்குநர்கள் பங்கேற்ற கூட்டத்தில் கலந்து கொண்டு அவர் உரையாற்றினார்.

அத்தியாவசிய பொருட்களின் விலை கட்டுக்குள் உள்ளதாகவும் திருமதி நிர்மலா சீதாராமன் கூறினார்.

>>>>>><<<<<<<<

தேசிய தீவிரவாத தடுப்பு கொள்கையை மத்திய அரசு வெளியிட்டுள்ளது.

உள்துறை அமைச்சகம் வெளியிட்டுள்ள இந்த கொள்கையில், தீவிரவாத செயல்களை தடுப்பதற்கான ஒருங்கிணைந்த நெறிமுறைகள் இடம்பெற்றுள்ளன.

>>>>>><<<<<<<<

வங்கக்கடலில் நிலைகொண்டிருந்த காற்றழுத்த தாழ்வுப் பகுதி வலுவிழந்துள்ளதாக வானிலை ஆய்வு மையத்தின் தென்மண்டல இயக்குநர் திரு. வி.ஆர். துரை கூறியுள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

>>>>>><<<<<<<<

மாவட்டச் செய்திகள்

காஞ்சிபுரம் மாவட்டத்தில், இன்று நடைபெற்ற மக்கள் குறைதீர் கூட்டத்தில் ஆட்சியர் திருமதி. கலைச்செல்வி மோகன் மாற்றுத் திறனாளிகளிடமிருந்து மனுக்களை பெற்றுக் கொண்டார்.

>>>>>><<<<<<<<

திண்டுக்கல் மாவட்டம், காந்திகிராம கிராமிய பல்கலைக் கழகத்தில் தேசிய அறிவியல் தின விழிப்புணர்வு பேரணி இன்று நடைபெற்றது.

>>>>>><<<<<<<<

நெல்லை மாநகராட்சியின் வரும் நிதியாண்டிற்கான நிதிநிலை அறிக்கையை மேயர் திரு. ராமகிருஷ்ணன் இன்று தாக்கல் செய்தார்.

>>>>>><<<<<<<<

விழுப்புரம் மாவட்டத்தில் சாலை பாதுகாப்பு குறித்த விழிப்புணர்வு பேரணி இன்று நடைபெற்றது.

>>>>>><<<<<<<<

கிருஷ்ணகிரி மாவட்டத்தில், பெண் குழந்தைகளை காப்போம், அவர்களுக்கு கற்பிப்போம் திட்டத்தின் கீழ், 3 நாள் கருத்தரங்கை ஆட்சியர் திரு. தினேஷ்குமார் இன்று தொடங்கி வைத்தார்.

>>>>>><<<<<<<<

சுவாமிதோப்பு ஐயா வைகுண்ட சாமியின் அவதார திருவிழாவை முன்னிட்டு, அடுத்த மாதம் 4ஆம் தேதி தென்காசி மாவட்டத்திற்கு உள்ளூர் விடுமுறை அறிவிக்கப்பட்டுள்ளது.

>>>>>><<<<<<<<

அஞ்சல்துறை சார்பில் வாடிக்கையாளர் குறைதீர்ப்பு முகாம், தாம்பரம் மண்டலத்தில் அடுத்த மாதம் 5ஆம் தேதி நடைபெறும் என்று அறிவிக்கப்பட்டுள்ளது.

>>>>>><<<<<<<<

விளையாட்டுச் செய்திகள்

சிங்கப்பூர் Smash டேபிள் டென்னிஸ் போட்டியில் இந்தியாவின் Manush Shah - Diya Chitale இணை காலிறுதிக்கு முன்னேறியுள்ளது.

கலப்பு இரட்டையர் பிரிவு காலிறுதிக்கு முந்தைய சுற்றில் இந்த இணை 11-8, 11-4, 11-5 என்ற செட்கணக்கில் சிங்கப்பூரின் Pang Koen - Zang Jian இணையை வென்றது.

>>>>>><<<<<<<<

துபாய் டென்னிஸ் சாம்பியன் போட்டியில் இந்தியாவின் ராம்குமார் ராமநாதன் - ஜீவன் நெடுஞ்செழியன் இணை பிரதான சுற்றுக்கு தகுதி பெற்றுள்ளது.

ஆடவர் இரட்டையர் பிரிவு தகுதிச் சுற்று ஆட்டத்தில் இந்த இணை 6-4, 7-6 என்ற செட்கணக்கில் போலந்தின் Karol Drzewiecki - Piotr Matuszewski இணையை வென்றது.

>>>>>>END<<<<<<<<